



**ID-DIRETTIVA 2004/36/EK TAL-PARLAMENT EWROPEW U
TAL-KUNSILL**

tal-21 ta' April 2004

**dwar is-sigurta ta' ajruplani ta' pajjiżi terzi li jużaw ajruporti tal-
Komunità**

IL-PARLAMENT EWROPEW U L-KUNSILL TA' L-UNJONI EWROPEA,

Wara li kunsidraw it-Trattat li jistabbilixxi l-Komunità Ewropea, u parti-
kolarment l-Artikolu 80(2) tiegħu,

Wara li kunsidraw il-proposta mill-Kummissjoni ⁽¹⁾,

Wara li kunsidraw l-Opinjoni tal-Kumitat Ekonomiku u Soċjali
Ewropew ⁽²⁾,

Wara li konsultaw mal-Kumitat tar-Regjuni,

Jagixxu skond il-proċedura stabbilita fl-Artikolu 251 tat-Trattat ⁽³⁾, fid-
dawl tat-test kongunt approvat mill-Kumitat ta' Konċiljazzjoni nhar is-
26 Frar 2004,

Billi:

- (1) Ir-Riżoluzzjoni dwar id-dizastru ta' l-ajru 'l barra mill-kosta tar-
Repubblika Dominikana, adottata mill-Parlament Ewropew nhar
il-15 ta' Frar 1996 ⁽⁴⁾, tagħti importanza lill-bżonn li l-Komunità
tiegħu pożizzjoni aktar attiva u li tiżviluppa strateġija sabiex
ittejjeb is-sigurta taċ-ċittadini tagħha li jkunu qed jivjaġġaw bl-
ajru jew li jkunu jgħixu viċin l-ajruporti.
- (2) Il-Kummissjoni kienet harġet Komunika lill-Parlament Ewropew
u l-Kunsill, imsejha, "Imfissra Strateġija dwar Titjib fis-Sigurta fl-
Avjazzjoni".
- (3) Il-Komunika bl-aktar mod ċar tgħid illi s-sigurta tista' tiġi mtejba
b'mod effettiv billi tassigura li l-ajruplani jaderixxu b'mod sħiħ
mal-livelli internazzjonali tas-sigurta, li jinstabu fl-Annessi tal-
Konvenzjoni dwar l-Avjazzjoni Ċivili Internazzjonali, firmata
għewwa Chicago nhar is-7 ta' Diċembru 1944 ("il-Konvenzjoni
ta' Chicago").
- (4) Sabiex tistabbilixxi u żomm livell uniformi u għoli fis-sigurta ta'
l-avjazzjoni fl-Ewropa, jinhtieg atteggjament armonizzat fl-
infurzar effettiv ta' livelli internazzjonali ta' sigurta għewwa l-
Komunità. Għal dak il-għan, huwa meħtieġ li jiġu armonizzati
r-regoli u l-proċeduri għal spezzjonijiet ta' ajruplani ta' pajjiżi
terzi li jinżlu f'ajruporti għewwa l-Istati Membri.
- (5) Permezz ta' atteggjament armonizzat ta' l-infurzar effettiv tal-
livelli internazzjonali ta' sigurta mill-Istati Membri, jiġi evitat
tagħwiġ fil-kompetizzjoni. Pożizzjoni komuni dwar ajruplani ta'
pajjiżi terzi li jonqsu milli jaderixxu mal-livelli internazzjonali
tas-sigurta tkun ta' benefiċċju għall-pożizzjoni ta' l-Istati Membri.
- (6) Ajruplani li jinżlu fl-Istati Membri għandhom ikunu soġġetti għal
spezzjoni, meta jkun hemm suspett li dawn ma' jkunux jaderixxu
għal livelli internazzjonali ta' sigurta.
- (7) L-ispezzjoni tista' ssir ukoll, skond proċedura ta' spot-check fl-
assenza ta' kwalunkwe suspett partikolari, kemm-il darba l-liġi

⁽¹⁾ ĠU C 103 E, tat-30.4.2002, p. 351.

⁽²⁾ ĠU C 241, tas-7.10.2002, p. 33.

⁽³⁾ Opinjoni tal-Parlament Ewropew tat-3 ta' Settembru 2002 (ĠU C 272 E, tat-
13.11.2003, p. 343), u l-Pożizzjoni Komuni tal-Kunsill tat-13 ta' Ġunju 2003
(ĠU C 233 E, tat-30.09.2003, p.12) u l-Pożizzjoni tal-Parlament Ewropew
tad-9 ta' Ottubru 2003 (għadha mhix ippublikata fil-Ġurnal Uffiċjali). Riżo-
luzzjoni leġislattiva tal-Parlament Ewropew ta' l-1 ta' April 2004 u d-Deċiż-
joni tal-Kunsill tat-30 ta' Marzu 2004.

⁽⁴⁾ ĠU C 65, ta' l-4.3.1996, p. 172.

▼B

tal-Komunità u dik internazzjonali tiġi osservata. B'mod partikolari, l-ispezzjonijiet għandhom isiru b'manjiera mhix diskriminatorja.

- (8) L-ispezzjonijiet għandhom jiżiedu fil-każ ta' xi ajruplan li dwaru fil-passat ikunu ġew identifikati difetti, b'mod frekwenti, jew dwar ajruplani li jkunu jappartjenu lil xi linji ta' l-ajru li fil-passat ikunu attiraw attenzjoni b'mod frekwenti.
- (9) L-informazzjoni miġbura f'kull Stat Membru, għandha tkun disponibbli lill-Istati Membri l-oħrajn u lill-Kummissjoni sabiex tassicura l-aktar moniteragg' effiċjenti rigward il-konformità ta' ajruplani ta' pajjiżi terzi, ma' livelli internazzjonali ta' sigurta.
- (10) Għal dawn ir-raġunijiet, hemm bżonn li tiġi stabbillita proċedura, fuq livell tal-Komunità, dwar stima ta' ajruplani ta' pajjiżi terzi u mekkaniżmi relattati ta' kooperazzjoni bejn l-awtoritajiet kompetenti ta' l-Istati Membri, sabiex isir skambju ta' l-informazzjoni.
- (11) In-natura sensittiva ta' l-informazzjoni relattata mas-sigurta teħtieġ li l-Istati Membri għandhom jieħdu l-miżuri meħtieġa, skond il-liġi nazzjonali tagħhom, sabiex jassiguraw il-kunfidenzalita xierqa dwar l-informazzjoni li jirċievu.
- (12) Bla ħsara għad-dritt ta' aċċess li l-pubbliku għandu għad-dokumenti tal-Kummissjoni, kif stabbiliti fir-Regolament (KE) Nru 1049/2001 tal-Parlament Ewropew u tal-Kunsill tat-30 May 2001 dwar l-aċċess pubbliku għad-dokumenti tal-Parlament Ewropew, il-Kunsill u l-Kummissjoni ⁽¹⁾, il-Kummissjoni għandha taddotta miżuri għat-tixrid ta' din l-informazzjoni u l-kundizzjonijiet assoċjati, lil partijiet interessati.
- (13) Ajruplani li fuqhom ikunu meħtieġa miżuri korrettivi għandhom, meta n-nuqqasijiet identifikati jkunu perikolużi għas-sigurta b'mod ċar, jinżammu milli jittajru sakemm ma jitrangax in-nuqqas ta' konformita ma' livelli internazzjonali.
- (14) Il-faċilitajiet fl-ajruport ta' l-ispezzjoni għandhom ikunu b'tali mod li l-awtorita kompetenti tkun obbligata li tawtorizza l-ajruplan sabiex itir lejn l-ajruport xieraq, kemm-il darba jkunu ġew sodisfatti l-kundizzjonijiet dwar it-trasferiment accertat.
- (15) Sabiex tkun tistà tesegwixxi l-hidma tagħha taħt din id-Direttiva, l-Kummissjoni għandha tkun meħjuna minn kumitat imwaqqaf permezz ta' l-Artikolu 12 tar-Regolament tal-Kunsill (KEE) Nru 3922/91 tas-16 ta' Diċembru 1991 dwar l-armonizzazzjoni tal-ħtiġijiet ta' natura teknika u l-proċeduri ta' natura amministrattiva fil-qasam ta' l-avjazzjoni ċivili ⁽²⁾.
- (16) Il-miżuri meħtieġa għall-implimentazzjoni ta' din id-Direttiva għandhom ikunu addottati skond id-Deciżjoni tal-Kunsill 1999/468/KE tat-28 ta' Ġunju 1999 li tistabilixxi l-proċeduri għall-eżerċizzju ta' l-implimentazzjoni tal-poteri mgħoddija lill-Kummissjoni ⁽³⁾.
- (17) Il-Kummissjoni għandha thalli għad-dispożizzjoni tal-Kumitat imwaqqaf permezz ta' l-Artikolu 12 tar-Regolament (KEE) Nru 3922/91, l-istatistika u l-informazzjoni miġbura, in-konformita ma' miżuri oħra tal-Komunità, li jikkonċernaw inċidenti speċifiċi li jistgħu jkunu rilevanti sabiex jinkixfu n-nuqqasijiet li jkunu ta' theddida għas-sigurta fl-avjazzjoni ċivili.
- (18) Huwa meħtieġ li jiġu kunsidrati l-iskambji ta' kooperazzjoni u informazzjoni, li jkunu qed isehħu fil-qafas ta' l-Awtoritajiet Kongunti dwar l-Avjazzjoni (AKA) u l-Konferenza Ewropea

⁽¹⁾ ĠU L 145, tal-31.5.2001, p. 43.

⁽²⁾ ĠU L 373, tal-31.12.1991, p. 4. Ir-Regolament kif l-aħħar emendat permezz tar-Regolament (KE) Nru 1592/2002 tal-Parlament Ewropew u tal-Kunsill (ĠU L 240, tas-7.9.2002, p. 1).

⁽³⁾ ĠU L 184, tas-17.7.1999, p. 23.

▼B

dwar l-Avjazzjoni Ċivili (KEAĊ). Fl-istess hin, għandu jsir l-iktar użu possibli ta' l-esperti eżistenti fil-proċeduri ta' l-Istima dwar is-Sigura ta' Ajruplani Barranin (SSAB).

- (19) Għandu jittiehed kont tas-sehem ta' l-Aġenzija Ewropea dwar is-Sigurtà fl-Avjazzjoni (AESAs), fil-politika dwar l-avjazzjoni ċivili, inkluż it-twaqqif ta' proċeduri li l-għan tagħhom huwa li jistabbilixu u jsostnu livell għoli u uniformi ta' sigurtà fl-avjazzjoni ċivili ġewwa l-Ewropa.
- (20) Ġew mifthiema, arrangamenti għal kooperazzjoni akbar dwar l-użu ta' l-ajruport ta' Ġibiltà, ġewwa Londra, nhar it-2 ta' Diċembru 1987 mir-Renju ta' Spanja u r-Renju Unit, permezz ta' dikjarazzjoni kongunta mill-Ministeri għall-Affarijiet Barranin taż-żewġ pajjiżi, u dawn l-arrangamenti għad iridu jidhlu fis-seħh,

ADOTTAW DIN ID-DIRETTIVA:

Artikolu 1

Skop u Objettiv

1. Fil-qafas ta' l-istrategġija globali tal-Komunità sabiex tistabbilixxi u żomm livell għoli u uniformi tas-sigurtà fl-avjazzjoni ċivili fl-Ewropa, din id-Direttiva tintroduċi atteggjament armonizzat għall-infurzar effettiv tal-livelli internazzjonali ta' sigurtà, ġewwa l-Komunità, billi jiġu armonizzati r-regoli u l-proċeduri għall-ispezzjonijiet fuq ajruplani ta' pajjiżi terzi li jitnizzlu f'ajruporti li jinsabu fl-Istati Membri.
2. Din id-Direttiva għandha tkun bla ħsara għad-dritt ta' l-Istati Membri li jagħmlu spezzjonijiet m'humiex koperti b'din id-Direttiva u sabiex iżommu milli jittajru, jipprojbixxu jew jimponu kundizzjonijiet fuq kwalunkwe ajruplan li jitnizzel fl-ajruporti tagħhom skond il-liġi tal-Komunità jew dik internazzjonali.
3. Ajruplani ta' l-Istat, kif imfissra fil-Konvenzjoni ta' Chicago, u ajruplani li l-piż massimu tagħhom waqt it-tluq huwa anqas minn 5700 kg meta m'humiex imqabbdin biex jaħdmu fi trasport kummerċjali ta' l-ajru, huma esklużi għall-iskop ta' din id-Direttiva.
4. L-applikazzjoni ta' din id-Direttiva għall-ajruport ta' Ġibiltà hija maħsuba sabiex tkun bla ħsara għall-posizzjonijiet legali tar-Renju ta' Spanja u r-Renju Unit rigward tilwim dwar is-sovranità fuq it-territorju li fih ikun jinsab l-ajruport.
5. L-applikazzjoni ta' din id-Direttiva għall-ajruport ta' Ġibiltà għandha tkun sospiża sakemm jidhlu fis-seħh l-arrangamenti tad-Dikjarazzjoni Kongunta magħmula mill-Ministri ta' l-Affarijiet Barranin tar-Renju ta' Spanja u tar-Renju Unit nhar it-2 ta' Diċembru 1987. Il-Gvernijiet ta' Spanja u tar-Renju Unit jinfurmaw lill-Kunsill dwar id-data tad-dhul fis-seħh.

Artikolu 2

Tifsiriet

Bil-għan ta' din id-Direttiva:

- (a) "żamm milli jittajru" ifisser il-projbizzjoni formali sabiex ajruplan jitlaq minn ajruport, u teħid ta' dawk il-passi li huma meħtieġa li jżommuh;
- (b) "livelli internazzjonali ta' sigurtà" ifisser il-livelli ta' sigurtà li jinsabu fil-Konvenzjoni ta' Chicago u l-Annessi tagħha, kif ikunu fis-seħh fiż-żmien li ssir l-ispezzjoni;
- (ċ) "spezzjoni" tfisser l-eżaminar ta' ajruplani ta' pajjiżi terzi skond l-Anness II;

▼B

- (d) “ajruplan ta' pajjiżi terzi” ifisser ajruplan li ma jkunx użat jew operat taht l-awtorita kompetenti ta' Stat Membru.

*Artikolu 3***Ġbir ta' informazzjoni**

L-Istati Membri għandhom jistabbilixxu mekkanizmu sabiex jiġbru kwalunkwe informazzjoni b'zonnjuża sabiex jintlaħaq l-oġettiv imsemmi fl-Artikolu 1, inkluż:

- (a) informazzjoni importanti dwar sigurta, partikolarment, permezz ta':
- rapporti pilota,
 - rapporti dwar organizzazzjoni ta' manutenzjoni,
 - rapporti dwar incidenti,
 - organizzazzjonijiet ohra, indipendenti mill-awtoritajiet kompetenti ta' l-Istati Membri,
 - ilmenti;
- (b) informazzjoni dwar azzjoni meħuda wara spezzjoni, bħall:
- ajruplan miżmum milli jtir,
 - ajruplan jew operatur miżmum mill-Istat Membru konċernat,
 - azzjoni korrettiva meħtieġa,
 - kuntatti ma' l-awtorita kompetenti ta' l-operatur;
- (ċ) informazzjoni dwar x'għandu jsegwi, li jikkonċerna l-operatur, bħal:
- l-azzjoni korrettiva implimentata,
 - ripetizzjoni tad-diskrepanza

Din l-informazzjoni għandha tinżamm, bl-użu ta' rapport fil-forma standard, li jkun fih l-oġġetti deskritti, fil-forma mfassla fl-Anness I.

*Artikolu 4***Spezzjoni**

1. Kull Stat Membru, għandu jistabbilixxi l-mezzi xierqa sabiex jaccerta illi ajruplani ta' pajjiżi terzi li dwarhom ikun hemm suspett ta' nuqqas ta' konformita mal-livelli internazzjonali dwar sigurta, li jitniżżlu fi kwalunkwe ajruport tagħhom miftuħa għal traffiku internazzjonali ta' l-ajru, għandhom ikunu soġġetti għal spezzjoni. Fl-implimentazzjoni ta' dawn il-proċeduri, għandha tingħata attenzjoni partikolari mill-awtorita kompetenti, lill-ajruplani:

- f'kazi ta' informazzjoni li tindika manutenzjoni fqira, jew difetti u dannu ovvjju;
- li jkunu ġew rappurtati li għamli manuvri mhux normali, mad-dhul fi spazju ta' l-ajru ta' Stat Membru, u li jagħtu lok għal thassib serju dwar is-sigurta;
- li dwarhom tkun fuq spezzjoni li tkun saret qabel, ikun instabu nuqqasijiet li jagħtu lok għal thassib serju, li l-ajruplan ma jikkonformax ma' livelli internazzjonali ta' sigurta, u fejn l-Istat Membru ikollu thassib dwar il-fatt li dawn id-difetti setgħu ma ġewx korretti;
- meta jkun hemm evidenza li l-awtoritajiet kompetenti tal-pajjiż ta' reġistrazzjoni ma jkunux qegħdin jeżerċitaw l-attenzjoni xierqa; jew
- meta l-informazzjoni miġbura taht l-Artikolu 3 tagħti lok għal thassib dwar l-operatur jew fejn ikunu riżultaw nuqqasijiet fi spezzjoni li tkun diġa saret fuq ajruplan użat mill-istess operator;

▼B

2. L-Istati Membri jistgħu jistabbilixxu regoli sabiex jagħmlu spezzjonijiet skond il-proċedura ta' spot-check fl-assenza ta' kwalunkwe suspett partikolari, kemm-il darba dawn ir-regoli jkunu konformi mal-liġi tal-Komunità u dik internazzjonali. Din il-proċedura għandha, iżda, ssir b'mezzi m'humiex diskriminatorji.
3. L-Istati Membri għandhom jassiguraw li jiġu implimentati spezzjonijiet xierqa u miżuri oħrajn ta' sorveljanza kif deċiż fil-qafas ta' l-Artikolu 8(3).
4. L-ispezzjoni għandha ssir skond il-proċedura deskritta fl-Anness II u trid tintuża l-formola dwar ir-rapport ta' l-ispezzjoni, u li jkun fiha ta' lanqas l-oġġetti deskritti fl-Anness II. Malli tkun tlestiet l-ispezzjoni, il-kmandant ta' l-ajruplan jew rappreżentant ta' l-operatur ta' l-ajruplan, għandu jiġi infurmat dwar is-sejbiet fl-ispezzjoni u, jekk ikunu nstabu difetti sinifikanti, r-rapport għandu jintbagħat lill-operatur ta' l-ajruplan u ta' l-awtoritajiet kompetenti konċernati.
5. Meta l-awtorita kompetenti tkun qiegħda tagħmel spezzjoni taht din id-Direttiva, għandha tagħmel dawk l-isforzi kollha possibbli sabiex tevita dewmien mhux raġonevoli, mill-ajruplan spezzjonat.

*Artikolu 5***Skambju ta' informazzjoni**

1. L-awtoritajiet kompetenti ta' l-Istati Membri għandhom jipparteċipaw fi skambju kongunt ta' informazzjoni. Din l-informazzjoni għandha, fuq talba ta' l-awtorita kompetenti, tinkludi lista ta' ajruporti ta' l-Istati Membri konċernati li huma miftuħin għal traffiku internazzjonali ta' l-ajru, b'indikazzjoni għal kull sena kalendarja, tan-numru ta' spezzjonijiet li jkunu saru u n-numru ta' movimenti ta' ajruplani ta' pajjiżi terzi f'kull ajruport fuq dik il-lista.
2. Kull rapport standard li għalih saret referenza fl-Artikolu 3 u r-rapport dwar l-ispezzjoni li għalih saret referenza fl-Artikolu 4(4), għandhom mingħajr dewmien ikunu disponibbli għall-Kummissjoni u, fuq talba tagħhom, lill-awtoritajiet kompetenti ta' l-Istati Membri u lill-Aġenzija Ewropea dwar is-Sigurta fl-Avjazzjoni (AESA).
3. Kulmeta r-rapport standard juri l-eżistenza ta' xi theddida potenzali għas-sigurta, jew ir-rapport ta' l-ispezzjoni juri li l-ajruplan mhux konformi mal-livelli internazzjonali tas-sigurta u li jista' jkun ta' theddida potenzali għas-sigurta, r-rapport jiġi komunikat mingħajr dewmien lil kull awtorita kompetenti ta' l-Istati Membri u lill-Kummissjoni.

*Artikolu 6***Protezzjoni u t-tixrid ta' informazzjoni**

1. L-Istati Membri għandhom, skond il-leġislazzjoni tagħhom, jieħdu l-miżuri meħtieġa sabiex jassiguraw il-kunfidenzalita xierqa ta' l-informazzjoni riċevuta minnhom taht l-Artikolu 5. Għandhom jużaw din l-informazzjoni bil-għan ta' din id-Direttiva biss.
2. Il-Kummissjoni għandha tippubblika, kull sena, rapport dwar l-informazzjoni miġbura, disponibbli lill-pubbliku u lill-partijiet interessati ta' l-industrija, liema rapport ikun fih analiżi ta' l-informazzjoni kollha riċevuta skond l-Artikolu 5. Dik l-analiżi għandha tkun sempliċi u faċli biex tinfihem u għandha tindika jekk teżistix idea fir-riskju għall-passiġġieri bl-ajru. F'din l-analiżi għandu jinżamm mistur is-sors ta' dik l-informazzjoni.

▼M3

3. Bla ħsara għad-dritt ta' aċċess lill-pubbliku għad-dokumenti tal-Kummissjoni kif stabbilit fir-Regolament (KE) Nru 1049/2001, il-Kummissjoni għandha tadotta, fuq inizzjattiva tagħha stess, miżuri dwar it-tixrid lil partijiet interessati tal-informazzjoni msemmija fil-para-

▼M3

grafu 1 u tal-kundizzjonijiet assoċjati miegħu. Dawk il-mizuri, li jistgħu jkunu ġenerali jew individwali, għandhom ikunu bbażati skont il-bżonn:

- li tipprovdi lill-persuni u organizzazzjonijiet bl-informazzjoni li jinhteiegu sabiex itejbu s-sigurtà fl-avjazzjoni ċivili;
- li tillimita t-tixrid tal-informazzjoni għal dak li huwa strettament meħtieġ għall-għanijiet ta' min jużaha, sabiex il-kunfidenzjalità xierqa ta' dik l-informazzjoni tiġi żgurata.

Il-mizuri individwali għandhom jiġu adottati f'konformità mal-proċedura konsultattiva msemmija fl-Artikolu 10(3).

Il-mizuri ġenerali, mfassla biex jemendaw elementi mhux essenzjali ta' din id-Direttiva billi jissupplimentawha, għandhom jiġu adottati f'konformità mal-proċedura regolatorja bi skrutinju msemmija fl-Artikolu 10(4).

▼B

4. Kulmeta l-informazzjoni dwar in-nuqqasijiet fl-ajruplani tingħata volontarjament, għandhu jiġi mistur is-sors ta' dik l-informazzjoni fir-rapport ta' l-ispezzjoni li għalih saret riferenza fl-Artikolu 4(4);

*Artikolu 7***Żamma ta' ajruplani**

1. Meta n-nuqqas ta' konformita mal-livelli internazzjonali tas-sigurtà jkunu, b'mod ċar, ta' periklu għas-sigurtà tat-titjira, għandhom jittiehdu miżuri mill-operatur ta' l-ajruplan sabiex jitrangaw dawk in-nuqqasijiet qabel it-tluq. Jekk l-awtorita kompetenti li tkun qiegħda tagħmel l-ispezzjoni ma tkunx sodisfatta illi l-azzjoni korrettiva tkun ser tittiehed qabel it-tluq, għandha żżomm dak l-ajruplan milli jitlaq sakemm jitneħħa l-periklu u għandha immedjatament tinforma lill-awtoritajiet kompetenti ta' l-operatur konċernat u lill-Istat ta' reġistrazzjoni ta' l-ajruplan.

2. L-awtorita kompetenti ta' l-Istat Membru li jkun qiegħed jagħmel l-ispezzjoni tista', b'koordinazzjoni ma' l-Istat responsabbli mill-operat ta' l-ajruplan konċernat jew l-Istat ta' reġistrazzjoni ta' l-ajruplan, tippreskrivi il-kundizzjonijiet meħtieġa li taħthom jista' jithalla jittajjar l-ajruplan lejn ajruport li fih jistgħu jiġu korretti n-nuqqasijiet. Jekk in-nuqqas jaffettwa l-validita taċ-ċertifikat tal-validita ta' titjir ta' l-ajruplan, iż-żamma milli jtir, jista' biss jitneħħa jekk l-operatur jakkwista permess mill-Istat jew Stati li fuqhom ikun ser jittajjar l-ajruplan f'dik it-titjira.

*Artikolu 8***Titjib fis-sigurtà u miżuri ta' implimentazzjoni**

1. L-Istati Membri għandhom jirrapportaw lill-Kummissjoni, dwar il-miżuri ta' operazzjoni meħuda sabiex jiġu implimentati l-htigijiet ta' l-Artikoli 3, 4 and 5.

▼M3

2. Fuq il-bażi tal-informazzjoni miġbura skont il-paragrafu 1, il-Kummissjoni tista'

(a) f'konformità mal-proċedura regolatorja li għaliha saret riferenza fl-Artikolu 10(2), tiegħu kwalunkwe miżuri xierqa sabiex tiffacilita l-implimentazzjoni tal-Artikoli 3, 4 u 5, fosthom li:

- tiddefinixxi l-format, għall-ħażna u t-tixrid tad-data;
- toħloq jew tappoġġja lill-korpi kompetenti, dwar it-tmexxija jew l-operat tal-ghodod meħtieġa għall-ġbir u l-iskambju tal-informazzjoni;

(b) tagħti fid-dettal il-kundizzjonijiet biex isiru ramp inspections, inklużi dawk sistematiċi, u tistabbilixxi l-lista ta' informazzjoni li trid tingabar. Dawk il-miżuri mfassla biex jemendaw l-elementi

▼ M3

mhux essenzjali ta' din id-Direttiva, billi jissupplimentawha, għandhom jiġu adottati skont il-proċedura regolatorja bi skrutinju msemmija fl-Artikolu 10(4).

▼ B

3. Abbażi ta' l-informazzjoni riċevuta taħt l-Artikoli 3, 4 u 5, u skond il-proċedura li għaliha saret riferenza fl-Artikolu 10(2), tistà tittiehed deċiżjoni dwar spezzjoni xierqa u miżuri oħra ta' sorveljanza, partikolarment dawk ta' operatur speċifiku jew ta' operaturi ta' pajjiż terz speċifiku, sakemm tkun għadha pendenti deċiżjoni mill-awtorita kompetenti ta' dak il-pajjiż terz, dwar arrangamenti sodisfaċenti għall-miżuri korrettivi.

4. Il-Kummissjoni tistà tiegħu kwalunkwe miżuri xierqa sabiex tikkooopera ma' u tgħin pajjiżi terzi sabiex itejbu il-kapaċitajiet tagħhom dwar is-sigurta fl-avjazzjoni.

▼ M1**▼ M3***Artikolu 10*

1. Il-Kummissjoni għandha tkun megħjuna mill-kumitat stabbilit bl-Artikolu 12 tar-Regolament (KEE) Nru 3922/91.

2. Fejn issir referenza għal dan il-paragrafu, għandhom japplikaw l-Artikoli 5 u 7 tad-Deciżjoni 1999/468/KE, filwaqt li jiġu kkunsidrati d-dispożizzjonijiet tal-Artikolu 8 tagħha.

Il-perjodu stipulat fl-Artikolu 5(6) tad-Deciżjoni 1999/468/KE għandu jkun stabbilit għal tliet xhur.

3. Fejn issir referenza għal dan il-paragrafu, għandhom japplikaw l-Artikoli 3 u 7 tad-Deciżjoni 1999/468/KE, filwaqt li jiġu kkunsidrati d-dispożizzjonijiet tal-Artikolu 8 tagħha.

4. Fejn issir referenza għal dan il-paragrafu, għandhom japplikaw l-Artikolu 5a(1) sa (4), u l-Artikolu 7 tad-Deciżjoni 1999/468/KE, filwaqt li jiġu kkunsidrati d-dispożizzjonijiet tal-Artikolu 8 tagħha.

5. Il-Kumitat jista' wkoll jiġi kkonsultat mill-Kummissjoni dwar kwalunkwe materja oħra li tikkonċerna l-applikazzjoni ta' din id-Direttiva.

▼ B*Artikolu 11***Implimentazzjoni**

L-Istati Membri għandhom idahhlu fis-seħh dawk il-liġijiet, regolamenti u dispożizzjonijiet amministrattivi meħtieġa sabiex jikkonformaw ma' din id-Direttiva sat-30 ta' April 2006. Għandhom jinformat lill-Kummissjoni dwar dan.

Meta l-Istati Membri jadottaw dawn il-miżuri, għandu jkollhom riferenza għal din id-Direttiva jew ikunu akkumpanjati b'din ir-riferenza fl-okkażjoni tal-pubblikazzjoni uffiċjali tagħhom. Il-metodi dwar kif issir din ir-riferenza għandhom jiġu stabbiliti mill-Istati Membri.

▼ M3*Artikolu 12*

Il-Kummissjoni tista' temenda l-Annessi għal din id-Direttiva.

Dawk il-miżuri mfassla biex jemendaw l-elementi mhux essenzjali ta' din id-Direttiva għandhom jiġu adottati f'konformità mal-proċedura regolatorja bi skrutinju msemmija fl-Artikolu 10(4).

▼B*Artikolu 13***Rapport**

Sat-30 ta' April 2008, il-Kummissjoni għandha tissottometti rapport lill-Parlament Ewropew u lill-Kunsill, dwar l-applikazzjoni ta' din id-Direttiva, u b'mod partikolari l-Artikolu 9, li, inter alia, jiehu in-konsiderazzjoni l-iżviluppi fil-Komunità u l-fora internazzjonali. Ir-rapport jista' jkun akkumpanjat bi proposti għall-emendi għal din id-Direttiva.

*Artikolu 14***Dhul fis-sehh**

Din id-Direttiva għandha tidhol fis-sehh fil-jum tal-pubblikazzjoni tagħha fil-Ġurnal Uffiċjali ta' l-Unjoni Ewropea.

Artikolu 15

Din id-Direttiva hija indirizzata lill-Istati Membri.

▼ B

L-ANNEX I



National Aviation Authority (Name)

(State)

SAFA

Standard Report

¹ No: _____

² Source: SR

³ Date: _____

⁴ Place: _____

⁵ (Unused)

⁶ Operator: _____

⁷ AOC number: _____

⁸ State: _____

⁹ Route: from _____

¹⁰ Flight number: _____

¹¹ Route: to _____

¹² Flight number: _____

¹³ Chartered by Operator*: _____

¹⁴ Charterer's State: _____

* (where applicable)

¹⁵ Aircraft Type _____

¹⁶ Registration mark _____

¹⁷ Construction number _____

¹⁸ Flight crew: State of licensing: _____

¹⁹ Remarks:
.....
.....
.....
.....

²⁰ Action taken:
.....
.....
.....
.....

²¹ (Unused)

²² National Coordinator's name _____

²³ Signature _____

▼ **M2***L-ANNEX II***Manwal tal-Proċeduri tal-KE għall-Ispezzjonijiet SSAB (fir-Rampa) – L-Elementi Ċentrali****1. ISTRUZZJONIJIET ĠENERALI**

- 1.1. L-ispezzjonijiet SSAB (Stima tas-Sigurtà ta' Ajruplani Barranin — *Safety Assessment of Foreign Aircraft, SAFA*) fir-rampa għandhom jitwettqu minn spetturi li jkollhom l-għarfien meħtieġ rilevanti għall-qasam ta' l-ispezzjoni, fejn l-għarfien tekniku, l-għarfien dwar kemm l-ajruplan jkun tajjeb għall-ajru u l-għarfien operattiv irid ikun rappreżentat f'każ li l-punti kollha tal-lista ta' kontroll qed jiġu vverifikati. Meta spezzjoni fir-rampa titwettaq minn 2 spetturi jew aktar, l-elementi ewlenin ta' l-ispezzjoni – l-ispezzjoni viżwali tal-parti esterna ta' l-ajruplan, l-ispezzjoni fil-gverta tat-titjir u l-ispezzjoni tal-kabina tal-passiġġieri u/jew tal-kompartimenti tal-merkanzija – jistgħu jiġu diviżi bejn l-ispetturi.
- 1.2. L-ispetturi jridu jidentifikaw lilhom infushom lill-pilota fil-kmand ta' l-ajruplan, jew fl-assenza tiegħu, lil membru ta' l-ekwipaġġ tat-titjira jew lill-aktar rappreżentant anzjan ta' l-operatur qabel ma jibdeu il-parti t'abbord ta' l-ispezzjoni fir-rampa tagħhom. Meta ma jkunx possibbli li jinformaw lill-ebda rappreżentant ta' l-operatur jew meta ma jkunx hemm tali rappreżentant preżenti fl-ajruplan jew qribu, il-prinċipju ġenerali se jkun li ma titwettaqx l-ispezzjoni SSAB fir-rampa. F'ċirkostanzi speċjali, jista' jiġi deċiż li titwettaq l-ispezzjoni SSAB fir-rampa imma din għandha tkun limitata għal kontroll viżwali tal-parti esterna ta' l-ajruplan.
- 1.3. L-ispezzjoni għandha tkun kemm jista' jkun komprensiva fiż-żmien u bir-riżorsi disponibbli. Dan ifisser li jekk ikun disponibbli ammont limitat ta' hin jew ta' riżorsi biss, jistgħu ma jiġux ivverifikati l-punti ta' spezzjoni kollha imma numru mnaqqas. Skond il-hin u r-riżorsi disponibbli għal spezzjoni SSAB fir-rampa, il-punti li se jiġu spezzjonati għandhom jintgħazlu b'mod xieraq skond l-għanijiet tal-Programm SSAB tal-KE.
- 1.4. Spezzjoni fir-rampa m'għandiex tikkawża dewmien irragonevoli fit-tluq ta' l-ajruplan spezzjonat. Il-kawżi possibbli għal dewmien jistgħu jkunu, imma mhumiex limitati għal, dubji rigward il-korrettezza tal-preparazzjoni tat-titjira, kemm l-ajruplan jkun tajjeb biex itir jew kwalunkwe kwistjoni direttament relatata mas-sigurtà ta' l-ajruplan u ta' l-okkupanti tiegħu.

2. IL-KWALIFIKA TA' L-ISPETTURI

- 2.1. L-Istati Membri għandhom jiżguraw irwieħhom li b'effett mill-1 ta' Jannar 2009, l-ispezzjonijiet SSAB kollha fir-rampa mwettqa fit-territorju tagħhom jitwettqu minn spetturi kkwalfikati.
- 2.2. L-Istati Membri għandhom jiżguraw irwieħhom li l-ispetturi tagħhom jissodisfaw il-kriterji ta' kwalifika kif inhu provdut hawn taht.

2.3. Il-kriterji ta' kwalifika**2.3.1. Il-Kriterji ta' l-Eligibbiltà**

Bħala prerekwizit għall-eligibbiltà għall-kwalifika, l-Istati Membri għandhom jiżguraw irwieħhom li l-kandidati għall-kwalifika bħala spetturi SSAB jkollhom l-edukazzjoni u/jew l-għarfien Prattiku dwar l-aeronawtika meħtieġa rilevanti għall-qasam/oqasma ta' spezzjoni tagħhom, jiġifieri:

- (a) it-tħaddim ta' l-ajruplan;
- (b) il-licenzji tal-persunal;
- (ċ) kemm l-ajruplan jkun tajjeb biex itir;
- (d) merkanzija perikoluza.

2.3.2. Ir-Rekwiziti tat-Taħriġ

Qabel il-kwalifika, il-kandidati jridu jkunu kkompletaw b'suċċess taħriġ li jikkonsisti minn:

- taħriġ teoretiku fil-klassi li għandu jinghata minn organizzazzjoni tat-taħriġ SSAB kif giet iddefinita fil-paragrafu 2.4;

▼ **M2**

- taħriġ prattiku li għandu jingħata minn organizzazzjoni tat-taħriġ SSAB kif ġiet iddefinit fil-paragrafu 2.4 jew minn spettur anzjan maħtur minn Stat Membru kif inhu provdut fil-paragrafu 2.5 li jaġixxi indipendentement minn organizzazzjoni tat-taħriġ SSAB;
- taħriġ fuq ix-xogħol: li għandu jingħata tul sensiela ta' spezzjonijiet minn spettur anzjan maħtur minn Stat Membru kif inhu provdut fil-paragrafu 2.5.

2.3.3. *Ir-Rekwiżiti biex Tinżamm il-Validità tal-Kwalifika*

L-Istati Membri għandhom jiżguraw irwiehhom li ladarba jkunu kkwalifikati, l-ispetturi jżommu l-validità tal-kwalifika tagħhom billi:

- (a) jgħaddu minn taħriġ rikorrenti – li għandu jikkonsisti minn taħriġ teoretiku fil-klassi li għandu jingħata minn organizzazzjoni tat-taħriġ SSAB kif ġiet iddefinita fil-paragrafu 2.4;
- (b) iwettqu numru minimu ta' spezzjonijiet fir-rampa f'kull perjodu ta' 12-il xahar mill-aħħar darba li jkunu għaddew minn taħriġ SSAB hlief jekk l-ispettur ikun ukoll spettur ikkwalifikat rigward l-operazzjonijiet tat-titjiriet jew rigward kemm l-ajruplan jkun tajjeb biex itir ta' l-awtorità nazzjonali ta' l-avjazzjoni ta' Stat Membru u jkun regolarment involut fit-twettiq ta' spezzjonijiet fuq ajruplani ta' operaturi domestiċi.

2.3.4. *Il-Materjal ta' Gwida*

Mhux aktar tard mit-30 ta' Settembru 2008, l-EASA (l-Aġenzija Ewropea dwar is-Sigurtà fl-Avjazzjoni, AESA), għandha tiżviluppa u tippubblika materjal ta' gwida dettaljat sabiex tgħin lill-Istati Membri fl-implimentazzjoni tal-paragrafi 2.3.1, 2.3.2 u 2.3.3.

2.4. **L-Organizzazzjonijiet tat-Taħriġ SSAB**

2.4.1. Organizzazzjoni tat-taħriġ SSAB tista' tkun parti minn awtorità kompetenti ta' Stat Membru jew minn organizzazzjoni ta' parti terza.

Organizzazzjoni ta' parti terza tista' tkun:

- parti minn awtorità kompetenti ta' Stat Membru ieħor;
- entità indipendenti.

2.4.2. L-Istati Membri għandhom jiżguraw irwiehhom li l-korsijiet ta' taħriġ li jissemmew fil-paragrafi 2.3.2 u 2.3.3 (a) imwettqa mill-awtorità nazzjonali tagħhom, jitmexxew, mill-inqas, skond is-sillabi rilevanti stabbiliti u ppubblikati mill-EASA.

2.4.3. L-Istati Membri li jużaw organizzazzjoni ta' parti terza għall-fini ta' taħriġ relatat mas-SSAB għandhom jistabbilixxu sistema sabiex jevalwaw tali organizzazzjoni. Is-sistema għandha tkun sempliċi, trasparenti u proporzjonata u għandha tqis kwalunkwe materjal rilevanti ta' gwida stabbilit u ppubblikat mill-EASA. Sistema bħal din tista' tqis l-ewalwazzjonijiet imwettqa minn Stati Membri oħra.

2.4.4. Organizzazzjoni ta' taħriġ ta' parti terza tista' tintuża biss jekk l-ewalwazzjoni turi li t-taħriġ se jkun ipprovdut skond is-sillabi rilevanti stabbiliti u ppubblikati mill-EASA.

2.4.5. L-Istati Membri għandhom jiżguraw irwiehhom li l-programmi ta' taħriġ ta' l-awtoritajiet kompetenti tagħhom u/jew is-sistemi għall-ewalwazzjoni ta' organizzazzjonijiet ta' taħriġ ta' partijiet terzi tagħhom jiġu emendati b'mod xieraq sabiex jirriflettu kwalunkwe rakkomandazzjoni li tiġi mill-verifiki ta' l-istandardizzazzjoni mwettqa mill-EASA skond il-metodi ta' ħidma pprovduti skond ir-Regolament tal-Kummissjoni (KE) Nru 736/2006⁽¹⁾.

2.4.6. Stat Membru jista' jitlob lill-EASA biex tevalwa l-organizzazzjoni tat-taħriġ u tagħti parir li l-Istat Membru jista' jibbaża l-ewalwazzjoni tiegħu fuqu.

2.4.7. Mhux aktar tard mit-30 ta' Settembru 2008, l-EASA għandha tiżviluppa u tippubblika materjal ta' gwida dettaljat sabiex tgħin lill-Istati Membri fl-implimentazzjoni ta' dan il-paragrafu.

⁽¹⁾ ĠU L 129, 17.5.2006, p. 10.

▼ **M2****2.5. L-Ispetturi Anzjani**

- 2.5.1. Stat Membru jista' jahtar spetturi anzjani sakemm dawn jissodisfaw il-kriterji ta' kwalifika rilevanti li għandhom jiġu stabbiliti minn dak l-Istat Membru;
- 2.5.2. L-Istati Membri għandhom jiżguraw irwiehhom li l-kriterji msemmija fil-paragrafu 2.5.1 jinkludu, mill-inqas, ir-rekwiżiti li ġejjin, fejn il-persuna mahtura:
- kienet spettur SSAB kwalifikat tul it-3 snin qabel il-ħatra;
 - wettqet minimu ta' 36 spezzjoni SSAB matul it-3 snin qabel il-ħatra.
- 2.5.3. L-Istati Membri għandhom jiżguraw irwiehhom li t-taħriġ prattiku u/jew it-taħriġ fuq ix-xogħol mogħti mill-ispetturi anzjani taqghom huwa bbażat fuq is-sillabi rilevanti stabbiliti u ppubblikati mill-EASA.
- 2.5.4. L-Istati Membri jistgħu wkoll jassenjaw lill-ispetturi anzjani taqghom biex jagħtu taħriġ prattiku u/jew taħriġ fuq ix-xogħol lil persuni li jkunu qed jiħarrġu fi Stati Membri oħra.

Mhux aktar tard mit-30 ta' Settembru 2008, l-EASA għandha tiżviluppa u tippubblika materjal ta' gwida dettaljat sabiex tgħin lill-Istati Membri fl-implimentazzjoni ta' dan il-paragrafu.

2.6. Il-Mizuri Tranzitorji

- 2.6.1. L-ispetturi SSAB li jissodisfaw il-kriterji ta' eliġibbiltà li jissemmew fil-paragrafu 2.3.1, kif ukoll il-kriterji ta' l-esperjenza reċenti li jissemmew fil-paragrafu 2.3.3 (b) fid-data stabbilita fl-Artikolu 3 tad-Direttiva tal-kommissjoni 2008/49/KE għandhom jitqiesu bħala li jikkwalifikaw bħala spetturi skond ir-rekwiżiti stabbiliti f'dan il-kapitolu.
- 2.6.2. Minkejja d-dispożizzjonijiet tal-paragrafu 2.3.3 (a), l-ispetturi li jitqiesu li huma kkwalifikati skond il-paragrafu 2.6.1 għandhom jgħaddu minn taħriġ rikorrenti li għandu jingħata progressivament minn organizzazzjoni tat-taħriġ SSAB mhux aktar tard mill-1 ta' Lulju 2010 u sussegwentement kif inhu provdut fil-paragrafu 2.3.3 (a).

3. L-ISTANDARDS

- 3.1. L-Istandards ta' l-ICAO u l-Proċeduri Reġjonali Supplimentari Ewropej ta' l-ICAO huma l-linja bażi li skond taqgha l-ajruplan u l-operatur qed jiġu spezzjonati skond il-Programm SSAB tal-KE. Barra minn hekk, meta tiġi spezzjonata l-kundizzjoni teknika ta' ajruplan, għandu jiġi kkontrollat skond l-istandards tal-manifattur ta' l-ajruplan.

4. IL-PROĊESS TA' SPEZZJONI**Il-Punti tal-Lista ta' Kontroll**

- 4.1. Il-punti li għandhom jiġu spezzjonati se jintgħażlu minn dawk li ssemew fil-lista ta' kontroll fir-Rapport ta' l-Ispezzjoni SSAB fir-Rampa li jinkludi total ta' 54 puntu (*ara l-Appendiċi I*).
- 4.2. L-ispezzjoni u s-sejbiet li jirriżultaw, jekk ikun hemm, iridu jiġu riflessi fir-Rapport ta' l-ispezzjoni SSAB fir-rampa wara li l-ispezzjoni tkun ġiet ikkompletata.

Il-Gwida SSAB Dettaljata

- 4.3. Għal kull punt ta' spezzjoni tal-lista ta' kontroll fir-Rapport ta' l-Ispezzjoni SSAB fir-Rampa, se tkun stabbilita deskrizzjoni dettaljata li tispjega l-ambitu u l-metodu ta' spezzjoni. Barra minn hekk, se ssir referenza għar-rekwiżiti rilevanti fl-Annessi ta' l-ICAO. Dan se jkun żviluppat u ppubblikat bħala materjal ta' gwida dettaljat mill-EASA u se jiġi emendat, kif ikun meħtieġ, sabiex jirrifletti l-aktar standards applikabbli reċenti.

L-Inkluzjoni tar-Rapporti fid-Database SSAB Ċentralizzata

- 4.4. Rapport ta' l-ispezzjoni għandu jiddaħħal fid-*database* SSAB ċentralizzata mill-aktar fis possibbli u, ikun xi jkun il-każ, mhux aktar tard minn 15-il jum ta' hidma wara d-data ta' l-ispezzjoni, anki jekk ma tkun identifikata l-ebda sejba.

▼ **M2****5. IL-KLASSIFIKAZZJONI TAS-SEJBET**

- 5.1. Għal kull punt ta' spezzjoni, jiġu ddefiniti bħala sejbiet tliet kategoriji ta' devjazzjonijiet possibbli mill-istandards rilevanti stabbiliti fil-paragrafu 3.1. Tali sejbiet se jkunu kklassifikati kif ġej:
- sejba tal-kategorija 1 titqies bħala li jkollha influwenza minuri fuq is-sigurtà,
 - sejba tal-kategorija 2 jista' jkollha influwenza sinifikanti fuq is-sigurtà, u
 - sejba tal-kategorija 3 jista' jkollha influwenza kbira fuq is-sigurtà.
- 5.2. L-istruzzjonijiet dwar il-klassifikazzjoni tas-sejbiet se jkunu żviluppati u ppubblikati bħala materjal ta' gwida dettaljat mill-EASA u se jiġu emendati, kif ikun mehtieg, sabiex jirriflettu l-progress xjentifiku u tekniku rilevanti.

6. L-AZZJONIJIET TA' SEGWITU LI GħANDHOM JITTIEĦDU

- 6.1. Mingħajr preġudizzju għall-paragrafu 1.2, trid timtela prova ta' spezzjoni li fiha mill-inqas l-elementi stabbiliti fl-Appendiċi 2 u kopja trid tingħata lill-pilota fil-kmand ta' l-ajruplan, jew fin-nuqqas tiegħu, lil membru ta' l-ekwipaġġ tat-titjira jew lill-aktar rappreżentant anzjan ta' l-operatur preżenti fl-ajruplan jew qribu meta tiġi kkompletata l-ispezzjoni SSAB. Rikonoxximent iffirmit talli giet riċevuta l-prova ta' l-ispezzjoni għandu jintalab mingħand ir-riċevent u għandu jinżamm mill-ispettur. Ir-rifjut min-naħa tar-riċevent li jiffirma għandu jkun irreġistrat fid-dokument. L-istruzzjonijiet dettaljati rilevanti se jkunu żviluppati u ppubblikati mill-EASA bħala materjal ta' gwida dettaljat.
- 6.2. Fuq il-bażi ta' kif ġew ikklassifikati s-sejbiet, ġew iddefiniti ċerti azzjonijiet ta' segwitu. Ir-relazzjonijiet bejn il-kategorija tas-sejbiet u l-azzjonijiet li jirriżultaw li għandhom jittieħu ġew ippreżentati fil-klassi ta' l-azzjonijiet u se jkunu żviluppati u ppubblikati mill-EASA bħala materjal ta' gwida dettaljat.
- 6.3. Azzjoni tal-klassi 1: Din l-azzjoni tikkonsisti fil-provvista ta' informazzjoni dwar ir-riżultati ta' l-ispezzjoni SSAB fir-rampa lill-pilota ta' l-ajruplan fil-kmand jew fl-assenza tiegħu, lil membru ieħor ta' l-ekwipaġġ tat-titjira jew lill-aktar rappreżentant anzjan ta' l-operatur preżenti. L-azzjoni tikkonsisti minn spjegazzjoni verbali u mill-konsenja tal-prova ta' l-ispezzjoni. Wara kull spezzjoni għandha tittiehed azzjoni tal-klassi 1, irrispettivament minn jekk ġewx identifikati sejbiet jew le.
- 6.4. Azzjoni tal-klassi 2: Din l-azzjoni tikkonsisti minn
- (1) komunikazzjoni bil-miktub ma' l-operatur ikkonċernat u għandha tinkludi talba għal evidenza ta' azzjonijiet korrettivi, u
 - (2) komunikazzjoni bil-miktub ma' l-Istat responsabbli (l-Istat ta' l-operatur u/jew tar-reġistru) li tindirizza r-riżultati ta' l-ispezzjonijiet mwettqa fuq inġenju ta' l-ajra mhaddem taħt is-supervizjoni ta' sigurtà ta' l-Istat rispettiv. Il-komunikazzjoni għandha tinkludi, fejn ikun xieraq, talba għal konferma li huma sodisfatti bl-azzjonijiet korrettivi mehuda taħt il-punt (1).
- L-Istati Membri għandhom iqiegħdu għad-dispożizzjoni ta' l-EASA rapport ta' kull xahar dwar l-istatus ta' l-azzjonijiet ta' segwitu li ttieħdu skond l-ispezzjonijiet fir-rampa.
- Azzjoni tal-klassi 2 għandha tittiehed wara spezzjonijiet fejn ġew identifikati sejbiet tal-kategorija 2 jew 3.
- L-istruzzjonijiet dettaljati rilevanti se jiġu żviluppati u ppubblikati mill-EASA bħala materjal ta' gwida rilevanti.
- 6.5. Azzjonijiet tal-klassi 3: Azzjoni tal-klassi 3 għandha tittiehed wara spezzjoni fejn giet identifikata sejba tal-kategorija 3. Minħabba l-importanza tas-sejbiet tal-kategorija 3 rigward l-influwenza potenzjali tagħhom fuq is-sigurtà ta' l-ajruplan u l-okkupanti tiegħu, ġew identifikati s-sottoklassijiet li ġejjin:
- (1) Klassi 3a – Restrizzjoni fuq l-operazzjoni tat-titjiriet ta' l-ajruplan: L-awtorità kompetenti li twettaq l-ispezzjoni fir-rampa tikkonkludi li minħabba d-defiċjenzi li ġew identifikati waqt l-ispezzjoni, l-ajruplan jista' jitlaq biss b'ċerti restrizzjonijiet.

▼ M2

- (2) Klassi 3b – L-azzjonijiet korrettivi qabel it-titjira: L-ispezzjoni fir-rampa tidentifika defiċjenzi li jehtiegu azzjoni(jiet) korrettiva(i) qabel ma ssir it-titjira ppjanata.
- (3) Klassi 3c – L-ajruplan jinżamm milli jtir mill-awtorità nazzjonali ta' l-avjazzjoni li qed tagħmel l-ispezzjoni: Ajruplan jinżamm milli jtir f'sitwazzjoni fejn wara l-identifikazzjoni ta' sejbiet (kbar) tal-kategorija 3, l-awtorità kompetenti li qed twettaq l-ispezzjoni fir-rampa ma tkunx sodisfatta li l-operatur ta' l-ajruplan se jiehu miżuri korrettivi sabiex jirrettifika għad-defiċjenzi qabel it-tluq tat-titjira, biex b'hekk ikun hemm perikolu immedjat għas-sigurtà ta' l-ajruplan u ta' l-okkupanti tiegħu. F'każi bħal dawn, l-awtorità nazzjonali ta' l-avjazzjoni li twettaq l-ispezzjoni fir-rampa għandha żżomm lill-ajruplan milli jitlaq sakemm jitneħħa l-periklu u għandha immedjatament tinforma lill-awtoritajiet kompetenti ta' l-operatur ikkonċernat u ta' l-Istat ta' reġistrazzjoni ta' l-ajruplan.

L-azzjonijiet mehuda skond il-paragrafi 2 u 3 jistgħu jinkludu *positioning flight* bla hlas lill-bażi tal-manutenzjoni.

- (4) Klassi 3d – Projbizzjoni operattiva immedjata: Stat membru jista' jirreaġixxi għal periklu ovvju u immedjat għas-sigurtà billi jimponi projbizzjoni operattiva kif inhu provdut fil-liġi nazzjonali u Komunitarja applikabbli.

▼ **M2**

Appendiċi 1

Ir-Rapport ta' l-Ispezzjoni SSAB fir-RampaAwtorità ta' l-Avjazzjoni Nazzjonali (*isem*)

(Stat)

SSAB

Rapport ta' l-Ispezzjoni fir-Rampa

NR: _____

Sors: RI

Data: _____ Post: _____

Fin lokali: _____

Operatur: _____ Numrii AOC: _____

Stat: _____ Tip ta' Operazzjoni: _____

Rotta minn: _____ Numru tat-Titjira: _____

Rotta lejn: _____ Numru tat-Titjira: _____

Mikri mill-Operatur*: _____ L-Istat tal-Kerrej*: _____

* (*fejn ikun applikabbli*)

Tipta'Ajruplan: _____ Marki ta' Reġistrazzjoni: _____

Konfigurazzjoni ta' l-Ajruplan: _____ Numru ta' Kostruzzjoni: _____

Ekwipagg tat-Titjira: Stat tal-Liċenzji: _____

It-Tieni Statal-Liċenzji*: _____

* (*fejn ikun applikabbli*)

Sejbiet:

Kodiċi / Std / Ref / Kat / Sejba /	Deskrizzjoni Dettaljata
_____
_____
_____
_____
_____

Klassi ta' l-1-azzjonijiet meħuda:

- | | Deskrizzjoni Dettaljata |
|--|-------------------------|
| <input type="checkbox"/> 3d) Projbizzjoni operattiva immedjata | |
| <input type="checkbox"/> 3c) Ajruplan miżmum milli jitlaq mill-AAN li qed tagħmel l-ispezzjoni | |
| <input type="checkbox"/> 3b) Azzjonijiet korrettivi qabel it-titjira | |
| <input type="checkbox"/> 3a) Restrizzjoni fuq l-operazzjoni tat-titjira ta' l-ajruplan | |
| <input type="checkbox"/> 2) Informazzjoni lill-Awtorità u lill-Operatur | |
| <input type="checkbox"/> 1) Informazzjoni lill-Kaptan | |

Informazzjoni addizzjonali (jekk ikun hemni)

--

L-ismijiet jew in-numri ta' l-ispetturi:

— Dan ir-rapport jirrapprezenta indikazzjoni ta' dak li nstab f'din l-okkazzjoni u ma jridx jiġi interpretat bħala determinazzjoni li l-ajruplan huwa tajjeb għat-titjira ppjanata.

— Id-data mressqa f'dan ir-rapport tista' tiġi suġġetta għal bidliet għat-termini korretti meta tid dahħalfid-*database* tas-SSAB

▼ M2

Awtorità Nazzjonali ta' l-Avjazzjoni (Isem)

(Stat)

Kodiċi tal-Punt	Ikkontrollat	Rimarka
A. Gverta tat-Titjira		
Ġenerali		
1. Kundizzjoni Ġenerali	1 <input type="checkbox"/>	1 <input type="checkbox"/>
2. Fruġ ta' Emergenza	2 <input type="checkbox"/>	2 <input type="checkbox"/>
3. Tagħmir	3 <input type="checkbox"/>	3 <input type="checkbox"/>
Dokumentazzjoni		
4. Manwals	4 <input type="checkbox"/>	4 <input type="checkbox"/>
5. Listi ta' kontroll	5 <input type="checkbox"/>	5 <input type="checkbox"/>
6. Ċarts għar-Radjunavigazzjoni	6 <input type="checkbox"/>	6 <input type="checkbox"/>
7. Lista ta' Tagħmir Minimu	7 <input type="checkbox"/>	7 <input type="checkbox"/>
8. Ċertifikat ta' registrazzjoni	8 <input type="checkbox"/>	8 <input type="checkbox"/>
9. Ċertifikat tal-ħsejjes (fejn ikun applikabbli)	9 <input type="checkbox"/>	9 <input type="checkbox"/>
10. AOC jew ekwivalenti	10 <input type="checkbox"/>	10 <input type="checkbox"/>
11. Liċenzja tar-radju	11 <input type="checkbox"/>	11 <input type="checkbox"/>
12. Ċertifikat ta' kemm l-ajruplan huwa tajjeb biex itir	12 <input type="checkbox"/>	12 <input type="checkbox"/>
Data dwar it-titjira		
13. Preparazzjoni għat-titjira	13 <input type="checkbox"/>	13 <input type="checkbox"/>
14. Folja tal-piżzjiet u tal-bilanċi	14 <input type="checkbox"/>	14 <input type="checkbox"/>
Tagħmir tas-Sigurtà		
15. Pompi ta' l-idejn għat-tifi tan-nar	15 <input type="checkbox"/>	15 <input type="checkbox"/>
16. Ġkieket ta' salvataġġ/apparat li jzomm fil-wiċċ	16 <input type="checkbox"/>	16 <input type="checkbox"/>
17. Qfil.	17 <input type="checkbox"/>	17 <input type="checkbox"/>
18. Apparat ta' l-ossiġnu	18 <input type="checkbox"/>	18 <input type="checkbox"/>
19. Torċ	19 <input type="checkbox"/>	19 <input type="checkbox"/>
Ekwipaġġ tat-Titjira		
20. Liċenzja ta' l-ekwipaġġ tat-titjira	20 <input type="checkbox"/>	20 <input type="checkbox"/>
Ġurnal tal-Vjaġġ/Ġurnal Tekniku jew ekwivalenti		
21. Ġurnal tal-Vjaġġ, jew ekwivalenti	21 <input type="checkbox"/>	21 <input type="checkbox"/>
22. Permess għal manutenzjoni	22 <input type="checkbox"/>	22 <input type="checkbox"/>
23. Notifika u rettifika ta' difett (inkluż Ġurnal Tekniku)	23 <input type="checkbox"/>	23 <input type="checkbox"/>
24. Spezzjoni ta' qabel it-titjira	24 <input type="checkbox"/>	24 <input type="checkbox"/>
B. Sigurtà / Kabina		
1. Kundizzjoni Ġenerali Interna	1 <input type="checkbox"/>	1 <input type="checkbox"/>
2. Post l-ekwipaġġ fil-kabina u ż-żona ta' mistrieħ ta' l-ekwipaġġ	2 <input type="checkbox"/>	2 <input type="checkbox"/>
3. Kitt ta' l-Ewwel Għajnuna/Kitt medika ta' emerġenza	3 <input type="checkbox"/>	3 <input type="checkbox"/>
4. Pompi ta' l-idejn għat-tifi tan-nar	4 <input type="checkbox"/>	4 <input type="checkbox"/>
5. Ġkieket ta' salvataġġ/Apparat li jzomm fil-wiċċ	5 <input type="checkbox"/>	5 <input type="checkbox"/>
6. Ċinturin tas-sit u kundizzjoni tas-sit	6 <input type="checkbox"/>	6 <input type="checkbox"/>
7. Fruġ, dawl u mmakar ta' emerġenza, Torċi	7 <input type="checkbox"/>	7 <input type="checkbox"/>
8. Żurzieq/Ċattri ta' Salvataġġ (kif ikun meħtieġ), ELT	8 <input type="checkbox"/>	8 <input type="checkbox"/>
9. Provvista ta' Ossiġnu (Ekwipaġġ tal-Kabina u Passiġġieri)	9 <input type="checkbox"/>	9 <input type="checkbox"/>
10. Istruzzjonijiet ta' Sigurtà	10 <input type="checkbox"/>	10 <input type="checkbox"/>
11. Membri ta' l-ekwipaġġ tal-kabina	11 <input type="checkbox"/>	11 <input type="checkbox"/>
12. Aċċess għall-fruġ ta' emerġenza	12 <input type="checkbox"/>	12 <input type="checkbox"/>
13. Sigurtà tal-bagalji tal-passiġġieri	13 <input type="checkbox"/>	13 <input type="checkbox"/>
14. Kapacità tas-sit	14 <input type="checkbox"/>	14 <input type="checkbox"/>

▼ **M2**

Kodiċi tal-Punt	Ikkontrollat	Rimarka
C. Kundizzjoni ta' l-Ajruplan		
1. Kundizzjoni esterna ġenerali	1 <input type="text"/>	1 <input type="text"/>
2. Bibien u sportelli	2 <input type="text"/>	2 <input type="text"/>
3. Kontrolli tat-titjira	3 <input type="text"/>	3 <input type="text"/>
4. Roti, tajers u brejkijiet	4 <input type="text"/>	4 <input type="text"/>
5. Skids/floats ta' l-undercarriage	5 <input type="text"/>	5 <input type="text"/>
6. Xaft tar-roti	6 <input type="text"/>	6 <input type="text"/>
7. Impjant ta' l-enerġija u pilun	7 <input type="text"/>	7 <input type="text"/>
8. Partijiet ċatti tal-fann	8 <input type="text"/>	8 <input type="text"/>
9. Skrejjien, Rotors (ewlenin u fid-denb)	9 <input type="text"/>	9 <input type="text"/>
10. Tiswijiet ovgji	10 <input type="text"/>	10 <input type="text"/>
11. Dannu mhux imsewwi ovgju	11 <input type="text"/>	11 <input type="text"/>
12. Telf	12 <input type="text"/>	12 <input type="text"/>
D. Merkanzija		
1. Kundizzjoni ġenerali tal-kompartiment tal-merkanzija	1 <input type="text"/>	1 <input type="text"/>
2. Merkanzija perikoluża	2 <input type="text"/>	2 <input type="text"/>
3. Sigurtà tal-merkanzija abbord	3 <input type="text"/>	3 <input type="text"/>
E. Ġenerali		
1. Ġenerali	1 <input type="text"/>	1 <input type="text"/>

